

СОВЕЩКАЯ БЕЛАРУСЬ

ОРГАН ЦК КП(б) БЕЛАРУСІ, СОЎНАРКОМА
І ПРЭЗІДЫУМА ВЯРХОЎНАГА СОВЕТА БССР

№ 13
(7574)
ЧАЦВЕР
3
ЛЮТАГА
1944 г.

Цана 20 кап.

Чырвоная Армія паспяхова гоніць нямецка-фашысцкіх захопнікаў на захад. Самаадданай працай на аднаўленню народнай гаспадаркі ў вызваленых раёнах, новымі ўдарамі слаўных партызан на варожых тылах дапаможам Чырвонай Арміі наблізіць дзень нашай канчатковай перамогі!

ЗАГАД

Вярхоўнага Галоўнакамандуючага Генералу арміі ГОВАРАВУ

Войскі ЛЕНІНГРАДСКАГА фронту, развіваючы паспяховае наступленне, фарсіравалі раку ЛУГА і сёння, 1 лютага, у выніку ўмелага абыходнага маневра, авалодалі горадам і чыгуначнай станцыяй КІНГІСЕП—важным апорным пунктам абароны немцаў на Нарвскім напрамку.

У баях за авалодаванне горадам КІНГІСЕП вызначыліся войскі генерал-лейтэнанта ФЕДЗЮНІНСКАГА, генерал-маёра АЛФЕРАВА, генерал-маёра ФАДЗЕЕВА, генерал-маёра АЛІЕВА, палкоўніка ПАТАПАВА, палкоўніка НІКАНОРАВА, артылерысты генерал-маёра артылерыі ЧАРНЯЎСКАГА, танкісты падпалкоўніка КАВАЛЕЎСКАГА, лётчыні генерал-лейтэнанта авіяцыі САМОХІНА і сапёры генерал-маёра інжынерных войск МАР'ІНА.

У азнаменаванне атрыманай перамогі злучэнні і часці, якія найбольш вызначыліся ў баях, прадставіць да прысваення назвы «КІНГІСЕП-СКІХ» і да ўзнагароджання ордэнамі.

Сёння, 1 лютага, у 21 гадзіну сталіца нашай Радзімы МАСКВА ад імені Радзімы салютуе нашым доблесным войскам, якія авалодалі горадам КІНГІСЕП, — дванаццаццю артылерыйскімі залпамі са ста дваццаці чатырох гармат.

За выдатныя баявыя дзеянні АБВЯШЧАЮ ПАДЗЯКУ ўсім кіруючым Вамі войскам, якія ўдзельнічалі ў баях за вызваленне горада КІНГІСЕП.

Вечная слава героям, якія загінулі ў барацьбе за свабоду і незалежнасць нашай Радзімы!

Смерць нямецкім захопнікам!

Вярхоўны Галоўнакамандуючы Маршал Совецкага Саюза І. СТАЛІН.

1 лютага 1944 года.

АД СОВЕЦКАГА ІНФОРМБЮРО

Аператыўная зводка за 31 студзеня

На працягу 31 студзеня на паўночны захад і на захад ад горада Воласова нашы войскі працягвалі развіваць наступленне і з баямі занялі больш 60 населеных пунктаў, у тым ліку Дубня, Пасёлан, Пейпія, Малае Страмленне, Заазёр'е, Васанара, Бальшая і Малая Расія, Манастыры, Ундава, Мація, Мунава, Крыкава, Кікерыцы, Керстава, Кілі, Малі, Заполле, Аляксееўна, Цікопіль, Кукава, Бальшы і Малы Луцк, Бальшое Кленна, Нядобліцы, Выпалзава, Іванаўскае, Юркі і чыгуначныя станцыі Кіхтолка, Керстава, Кленна. Нашы войскі шчыльна падыйшлі да горада Кінгісеп і завязалі баі на ўскраінах горада.

На паўднёвы захад і на поўдзень ад Сіверскі нашы войскі з баямі прасоўваліся наперад і

авалодалі населенымі пунктамі: Дамашова, Мансімаўна, Слепіна, Мышкіна, Рэдка, Ганькова, Пеляшы, Язвішча, Гасцяціна, Бальшы Сабск, Загор'е, Лікоўскае, Ліпа, Мазана Горка, Васіна Ніва, Раждзествена, Большава, Зайцава, Тозарава, Малая Дзівенка, пасёлан Дзівенскі, Остраў, Заазёр'е і чыгуначнай станцыі Дзівенскае. Раней акружаныя нямецкія гарнізоны ў населеных пунктах Раждзествена, Остраў знішчаны нашымі войскамі. У радзе пунктаў нашы войскі фарсіравалі раку Луга.

На паўднёвы захад і на поўдзень ад Любань нашы войскі, перамагаючы інжынерныя заграды праціўніка на лясных дарогах, з баямі прасоўваліся наперад і занялі некалькі населеных пунктаў.

На захад і на паўднёвы захад ад Ноўгарада нашы войскі працягвалі весці наступальныя баі, у ходзе якіх занялі больш 40 населеных пунктаў і сярод іх Машковы Паляны, Рэчка, Карастыні, Трэнькава, Савіны Паляны, Мячына, Пакроўна, Смыч, Радавежы, Любіна Поле, Малы Валачон, Зарэчка, Вяжышчы, Людзяціна, Казовіцы, Турская Горка.

На паўночны захад і на захад ад Новасакольнікі нашы войскі, перамагаючы супраціўленне праціўніка, занялі некалькі населеных пунктаў.

На працягу 30 студзеня нашы войскі на ўсіх франтах падбілі і знішчылі 98 нямецкіх танкаў. У наветраных баях і агнём зніжтай артылерыі збіты 44 самалёты праціўніка.

Аператыўная зводка за 1 лютага

Войскі Ленінградскага фронту, зламаўшы супраціўленне праціўніка, 1 лютага авалодалі горадам Кінгісеп і, працягваючы развіваць наступленне на поўнач і на поўдзень ад Кінгісеп, з баямі занялі больш 50 населеных пунктаў, у тым ліку Старае Гарколава, Нова-Гарколава, Калгомпна, Рэпіна, Залессе, Руч'і, Дубкі, Слабода 1-я і 2-я, Касіслава, Ніжнія Лужыцы, Пясні, Верхнія Лужыцы, Палучча, Куравіцы, Арлы, Нейкіна, Дальняя Паляна, Маннаўна, Гарэлава, Лажголава, Замошша, Стараполле, Хаціла, Валава, Парэчка, Усадзішча, Глазава Горка, Осьміна, Лугаўскае і чыгуначныя

станцыі Валгавіцы, Насколава, Летняя, Туганы.

На паўднёвы захад і на поўдзень ад горада Любань нашы войскі, перамагаючы інжынерныя заграды праціўніка на мясцовых дарогах, з баямі прасоўваліся наперад і занялі населеныя пункты Пасёлан, Навінка, Глубочка, Апраксін Бор, Чарвінская Лука, Чарвіно, Крапіўна, Круцін, Крвівіна, Альхоўскія чыгуначную станцыю Навінка.

На захад ад Ноўгарада нашы войскі працягвалі весці наступальныя баі, у ходзе якіх занялі больш 30 населеных пунктаў, у тым ліку Белья, Халамцы, Почап, Хлупіна, Настронь,

Вельяшава Гара, Жылі, Курына, Гарошына (4 км. на поўнач ад Бацецкая), Княж'я Гара, Рэчка, Бор, Малыя Тарошавічы, Ліхарава Горка, Новае Сяло, Лунец, Югасіцы, Бальшое Конезер'е, Цецярэвіна, Парэцкія, Высокае.

На захад ад Новасакольнікі нашы войскі вялі наступальныя баі і занялі некалькі населеных пунктаў.

На працягу 31 студзеня нашы войскі на ўсіх франтах падбілі і знішчылі 74 нямецкія танкі. У наветраных баях і агнём зніжтай артылерыі збіты 19 самалётаў праціўніка.

Х Сесія Вярхоўнага Савета СССР 1-га склікання

Інфармацыйнае паведамленне

аб паседжаннях Савета Нацыянальнасцей і Савета Саюза 31 студзеня 1944 года

31 студзеня ў 11 гадзін дня, у зале паседжанняў Вярхоўнага Савета СССР, у Крэмлі, адбылося трэцяе паседжанне Савета Нацыянальнасцей.

Старшынствуе—Намеснік Старшыні Савета Нацыянальнасцей дэпутат Асланава Ч. А.

У парадку дня—спрэчкі па дакладу аб Дзяржаўным бюджэце СССР на 1944 год і выкананні Дзяржаўнага бюджэта за 1940, 1941 і 1942 годы.

У спрэчках выступілі: дэпутат Джашы М. І. (Грузінская ССР), дэпутат Ібрагімаў М. (Азербайджанская ССР), дэпутат Былінскі І. С. (Беларуская ССР), Народны Камісар рыбнай прамысловасці СССР тав. Ішкоў А. А., дэпутат Кары-Ніязаў Т. Н. (Ўзбекская ССР), дэпутат Масленнікава Н. А. (Курская обл.), дэпутат Джалілаў Р. А. (Таджыкская ССР), Народны Камісар лясной прамысловасці СССР тав. Салтыкоў М. І., дэпутат Прытыцкі С. О. (Беларуская ССР), дэпутат Расцягаева Ф. А. (Удмурцкая АССР), Старшыня Камітэта па справах вышэйшай

школы пры СНК СССР тав. Кафтанай С. В.

* * *

У 6 гадзін вечара адбылося трэцяе паседжанне Савета Саюза.

Старшынствуе—Намеснік Старшыні Савета Саюза дэпутат Лысенка Т. Д.

У парадку дня—спрэчкі па дакладу аб Дзяржаўным бюджэце СССР на 1944 год і выкананні Дзяржаўнага бюджэта за 1940, 1941 і 1942 годы.

У спрэчках выступілі: дэпутат Нулатаў Т. (Кіргізская ССР), дэпутат Пацёмкін В. П. (РСФСР), дэпутат Зімяноў І. Ф. (Сталінградская обл.), дэпутат Сахарав К. Ф. (Іванаўская обл.), Народны Камісар тэкстыльнай прамысловасці СССР тав. Анімаў І. Н., дэпутат Ваганай С. А. (Башкірская АССР), дэпутат Чмутны Н. І. (Тульская обл.), Народны Камісар прамысловасці будаўнічых матэрыялаў СССР тав. Соснін Л. А., дэпутат Цюляеў П. Ф. (Краснадарскі край), дэпутат Сердзюк З. Т. (Кіеўская обл.), дэпутат Кіпарэня І. П. (Растоўская обл.).

Інфармацыйнае паведамленне

аб паседжаннях Савета Нацыянальнасцей і Савета Саюза 1 лютага 1944 г.

Першага лютага ў зале паседжанняў Вярхоўнага Савета СССР, у Крэмлі, у 11 гадзін дня адбылося чацвёртае паседжанне Савета Нацыянальнасцей і ў 2 гадзіны дня—чацвёртае паседжанне Савета Саюза.

На паседжанні Савета Нацыянальнасцей старшынствуе старшыня Савета Нацыянальнасцей дэпутат Швернін Н. М., на паседжанні Савета Саюза—старшыня Савета Саюза дэпутат Андрэеў А. А.

На паседжанні Палат былі заслушаны заключныя словы па першаму пытанню парадку дня:

дакладчыка—Народнага Камісара Фінансаў СССР тав. Зверева А. Г. і садакладчыкаў бюджэтных камісій Савета Нацыянальнасцей і Савета Саюза—дэпутатаў Халова І. С. і Ніналаевай К. І.

Совет Нацыянальнасцей і Савет Саюза аднагалосна зацвярджаюць Дзяржаўны бюджэт СССР на 1944 год. Па артыкулах, а затым і ў цэлым аднагалосна зацвярджаюцца «Законы аб Дзяржаўным бюджэце Саюза Совецкіх Соцыялістычных Рэспублік на 1944 год».

ГАДАВІНА РАЗГРОМУ НЕМЦАЎ Пад СТАЛІНГРАДАМ

Увесь савецкі народ адзначае гадавіну разгрому немцаў пад Сталінградам. За праішоўшы год зроблена многае. Уся краіна ўдзельнічае ў хутэйшым аднаўленні горада, які носіць імя Сталіна. Эшалон за эшалонам абсталяваннем, матэрыяламі шлюць брацкія рэспублікі ў Сталінград. З усіх куткоў Савецкага Саюза сюды едуць людзі розных кваліфікацый. Ужо

адноўлена частка прадпрыемстваў, якія даюць прадукцыю фронту, ўводзяцца ў строй жыллёвыя карпусы.

З вялікім уздымам працоўныя горада-героя сустракаюць першую гадавіну разгрому немцаў пад Сталінградам. З вялікім поспехам праходзіць спартакіада за дзятніновае выкананне вытворчых планаў.

X Сесія Вярхоўнага Савета СССР 1-га склікання

Інфармацыйнае паведамленне аб сумесным паседжанні Савета Саюза і Савета Нацыянальнасцей 1 лютага 1944 года

1-га лютага, у сем гадзін вечара, у зале паседжанняў Вярхоўнага Савета СССР, у Крэмлі, адбылося сумеснае паседжанне Савета Саюза і Савета Нацыянальнасцей.

З'яўленне ў ложах Старшыні Савета Народных Камісараў СССР таварыша **Сталіна І. В.**, членаў Прэзідыума Вярхоўнага Савета СССР і членаў Урада Саюза ССР прысутныя сустракаюць бурнай, доўга неспіхаючай авацыяй.

За сталом старшыні: Старшыня Савета Саюза тав. **Андрэў А. А.**, Старшыня Савета Нацыянальнасцей тав. **Швернік Н. М.** і іх намеснікі тт. **Лысенка Т. Д.**, **Юсупаў У.**, **Асланава Ч. А.**, **Кулагін М. В.**

Старшыня Савета Саюза депутат **Андрэў А. А.**

У парадку дня—пытанне аб пераўтварэнні Народнага Камісарыята Абароны і Народнага Камісарыята Замежных Спраў з агульнасаюзнага ў саюза-рэспубліканскія Народныя Камісарыяты.

З дакладам па гэтым пытанню выступіў сустрэты бурнай авацыяй Намеснік Старшыні Савета Народных Камісараў СССР таварыш **Молатаў В. М.**

Даклад тав. **Молатава В. М.** неаднаразова прыцягваў увагу прадстаўніцтвамі, якія пераходзілі ў авацыю, якія выражалі адабраўне ўнесеным Саветам Народных Камісараў СССР на разгляданне сесіі законапраектаў і ўнёсенасць у тым, што прананумемныя вылікі дзяржаўнага пераўтварэнні будучы садзейнічаць далейшаму ўмацаванню нашай вялікай дзяржавы.

Па сканчэнні даклада тав. **Молатава В. М.** адкрыліся спрэчкі. У спрэчках выступілі дэпутаты: **Палецкіс Ю. І.** (Літоўская ССР), **Багіраў М. Д.** (Азербайджанская ССР), **Лаціс В. Т.** (Латвійская ССР), **Панамарэнка П. Н.** (Беларуская ССР), **Багамольца А. А.** (Украінская ССР), **Варэс І. Я.** (Эстонская ССР), **Грэхуха М. С.** (Украінская ССР), **Пранонен П. С.** (Карэла-Фінская ССР).

З прычыны адсутнасці супярэчнасцяў тав. **Молатаў** ад заключнага слова адмовіўся.

Вярхоўны Савет СССР раздзелным галасаваннем па Палатах аднагалосна зацвердзіў «За» аб стварэнні ваісковых фарміраванняў саюжных рэспублік і аб пераўтварэнні ў сувязі з гэ-

тым Народнага Камісарыята Абароны з агульнасаюзнага ў саюза-рэспубліканскія Народныя Камісарыяты і «Закон аб пераўтварэнні саюзным рэспублікам наўмаомстваў у галіне знешніх зносін і аб пераўтварэнні ў сувязі з гэтым Народнага Камісарыята Замежных Спраў з агульнасаюзнага ў саюза-рэспубліканскія Народныя Камісарыяты».

Пасля прыняцця гэтых законаў слова для пранавы па 3-му пункту парадку дня—аб Першым Намесніку Старшыні Прэзідыума Вярхоўнага Савета СССР — прадастаўляецца Старшыні Прэзідыума Вярхоўнага Савета СССР тав. **Калініну М. І.**

Тав. **Калінін** унёсць пранаву выбары Першым Намеснікам Старшыні Прэзідыума Вярхоўнага Савета СССР таварыша **Н. М. Шверніка**.

Вярхоўны Савет сумесным галасаваннем абодвух палат аднагалосна выбірае Першым Намеснікам Старшыні Прэзідыума Вярхоўнага Савета СССР тав. **Шверніка Міхаіла Міхайлавіча**.

На гэтым закрылася X сесія Вярхоўнага Савета СССР.

3 ПАВЕДАМЛЕННЯ

Спецыяльнай Камісіі па ўстанаўленню і расследаванню абставін расстрэлу нямецка-фашысцкімі захопнікамі ў Катынскім лесе ваенна-палонных польскіх афіцэраў

Пастановай Надзвычайнай Дзяржаўнай Камісіі па ўстанаўленню і расследаванню злачынстваў нямецка-фашысцкіх захопнікаў і іх саўдзельнікаў была створана Спецыяльная Камісія па ўстанаўленню і расследаванню абставін расстрэлу нямецка-фашысцкімі захопнікамі ў Катынскім лесе (ля Смаленска) ваенна-палонных польскіх афіцэраў.

У склад Камісіі ўвайшлі: член Надзвычайнай Дзяржаўнай Камісіі акадэмік **Н. Н. Бурдэнка** (старшыня Камісіі), член Надзвычайнай Дзяржаўнай Камісіі акадэмік **Аляксей Талстой**, член Надзвычайнай Дзяржаўнай Камісіі **Мітрапаліт Пікалай**, старшыня Усесялавянскага Камітэта генерал-лейтэнант **Гундараў А. С.**, старшыня Выканкома Саюза таварыстваў Чырвонага Крыжа і Чырвонага Паўмесяца Калеснікаў **С. А.**, Народны Камісар асветы РСФСР акадэмік **Надземкін В. Н.**, начальнік Галоўнага Ваенна-Сапітарнага Упраўлення Чырвонай Арміі генерал-палкоўнік **Смірноў Е. І.**, старшыня Смаленскага аблвыканкома **Мельнікаў Р. Е.**

Спецыяльная Камісія правярала і ўстанавіла на месцы, што на 15-м кіламетры ад гор. Смаленска па Віцебскаму шасе ў раёне Катынскага лесу, які называецца «Козі Горы», у 200-х метрах ад шасе на паўднёвы захад у напрамку да Дняпра, знаходзяцца магілы, у якіх загінулі ваенна-палонныя палкі, расстраляныя нямецкімі акупантамі.

Па распараджэнню Спецыяльнай Камісіі і ў прысутнасці ўсіх членаў Спецыяльнай Камісіі і судова-медыцынскіх экспертаў магілы былі ўскрыты. У магілах выяўлена вялікая колькасць трупаў у польскім ваенным абмундзіраванні. Агульная колькасць трупаў на падліку судова-медыцынскіх экспертаў дасягае 11.000.

Адначасова з ўскрыццём магіл і даследаваннем трупаў, Спецыяльная Камісія зрабіла апытанне шматлікіх сведак з мясцовага насельніцтва, паказанымі якіх дакладна ўстанаўліваюцца час і абставіны злачынстваў, зробленых нямецкімі акупантамі.

З усіх матэрыялаў, якія знаходзяцца ў распараджэнні Спецыяльнай Камісіі, а імёна — паказанняў звыш 100 апытаных ёю сведак, даных судова-медыцынскай экспертызы, дакументаў і рэчавых доказаў, узятых з магіл Катынскага лесу, з неадбяржнай яскравасцю бачны нізакінастныя вывады:

1. Ваенна-палонныя палкі, якія знаходзіліся ў трох лагерах на захад ад Смаленска і занятыя на дарожна-будаўнічых работах да пачатку вайны, заставаліся там і пасля ўтаржання нямецкіх акупантаў у Смаленск да верасня 1941 г. уключна;

2. У Катынскім лесе восенню 1941 г. рабіліся нямецкімі акупанцыйнымі ўладамі масавыя расстрэлы польскіх ваенна-палонных з вышэйпаказаных лагераў;

3. Масавыя расстрэлы польскіх ваенна-палонных у Катынскім лесе рабіла нямецкая

распная ўстанова, якая хавалася пад умоўнай назвай «штаб 537 будаўнічага батальёна», на чале якога стаялі обер-лейтэнант **Арнес** і яго супрацоўнікі — обер-лейтэнант **Ракет**, лейтэнант **Хот**;

4. У сувязі з пагоршаннем для Германіі агульнай ваенна-палітычнай абстаноўкі да пачатку 1943 г. нямецкія акупанцыйныя ўлады ў правакацыйных мэтах прадпрынялі рад мер да таго, каб прыпісаць свае ўласныя злачынствы органам савецкай улады ў разліку на сварэнне рускіх з палкамі;

5. У гэтых мэтах:

а) нямецка-фашысцкія захопнікі, няляхам утвараў, спроб подкупу, пагроз і варварскіх катаванняў, намагаліся знайсці «сведка» з ліку савецкіх грамадзян, ад якіх дамагаліся хлуслівых паказанняў аб тым, што ваенна-палонныя палкі пібыта былі расстраляныя органамі савецкай улады вясной 1940 г.;

б) нямецкія акупанцыйныя ўлады вясной 1943 г. звозілі з іншых месц трупы расстраляных імі ваенна-палонных палкаў і складалі іх у разрытыя магілы Катынскага лесу з разлікам захаваць сляды сваіх ўласных злачынстваў і павялічыць лік «ахвяр большлікіх зверстваў» у Катынскім лесе;

в) рыхтуючыся да сваёй правакацыі, нямецкія акупанцыйныя ўлады для работ на разрыццё магіл у Катынскім лесе, узяццю адтуль выкрываючых іх дакументаў і рэчавых доказаў выкарысталі да 500 рускіх ваенна-палонных, якія па выкананні гэтай работы былі немцамі расстраляны;

6. Данымі судова-медыцынскай экспертызы з несумненнасцю ўстанаўліваюцца:

а) час расстрэлу—восень 1941 г.;

б) прымяненне нямецкімі катані пры расстрэле польскіх ваенна-палонных таго-ж спосабу пісталетнага выстрэлу ў патыліцу, які прымяняўся імі пры масавых забойствах савецкіх грамадзян у іншых гарадах, у прыватнасці, у Орле, Варонежы, Краснадары і ў тым-жа Смаленску.

7. Вывады з паказанняў сведак і судова-медыцынскай экспертызы аб расстрэле немцамі ваенна-палонных палкаў восенню 1941 г. поўнаасцю пацвярджаюцца рэчавымі доказамі і дакументамі, узятымі з катынскіх магіл;

8. Расстрэльваючы польскіх ваенна-палонных у Катынскім лесе, нямецка-фашысцкія захопнікі паслядоўна ажыццяўлялі сваю палітыку фізічнага знічэння славянскіх народаў.

* * *

Паведамленне Спецыяльнай Камісіі па ўстанаўленню і расследаванню абставін расстрэлу нямецка-фашысцкімі захопнікамі ў Катынскім лесе ваенна-палонных польскіх афіцэраў падпісалі старшыня і ўсе члены Спецыяльнай Камісіі.

Указ Прэзідыума Вярхоўнага Савета СССР

Аб узнагароджанні ордэнамі і медалямі партызан, арганізатараў партызанскага руху, работнікаў навукі і культуры Беларускай ССР

(Працяг. Пачатак гл. у нумарах за 8, 14, 29 студзеня і 1 лютага 1944 года)

Медаллю „За адвагу“

1. Аксёновіча Канстанціна Юліянавіча.
2. Быкава Леаніда Канстанцінавіча.
3. Жараву Екацярыну Васільеўну.
4. Кандраценка Міхаіла Антонавіча.
5. Кукушкіна Івана Александравіча.
6. Мягкова Пятра Міхайлавіча.
7. Пагарэльскага Льва Владзіміравіча.
8. Стралкоўскага Андрэя Емельянавіча.

Медаллю „За баявыя заслугі“

1. Бутакова Прохара Афанас'евіча.
2. Дудзікава Генадзія Арцёмавіча.
3. Ергулевіч Надзежду Кірылаўну.
4. Кміта Івана Арцёмавіча.
5. Кукушкіна Паўла Аляксандравіча.
6. Лушык Надзежду Іванаўну.
7. Маскалёва Нікалая Фёдаравіча.
8. Нікіціна Івана Захаравіча.
9. Падальчына Сцяпана Міхайлавіча.

Медаллю „За трудовое отличие“

1. Апенак Марыю Сямёнаўну.
2. Бумажкову Марыю Трафімаўну.
3. Буклей Елену Якаўлеўну.
4. Ванчука Івана Адамавіча.
5. Герчык Грыгорыя Пятровіча.
6. Гаварэц Івана Грыгоравіча.
7. Гарбачэўскага Віктара Васільевіча.
8. Далідчыка Фёдара Аляксандравіча.
9. Дзегцярова Рамава Іванавіча.

10. Дзмітрыеву Антаніну Маркаўну.
11. Жыгмунт Владзіміра Міхайлавіча.
12. Іванова Ефіма Якаўлевіча.
13. Іванова Паўла Іванавіча.
14. Кадуніка Івана Аляксандравіча.
15. Казакова Сяргея Еўдакімавіча.
16. Каркліта Валенціна Карлавіча.
17. Кацава Льва Маісеевіча.
18. Кістанова Барыса Іосіфавіча.
19. Кітноўскага Всевалада Аляксеевіча.
20. Клімянкова Віктара Сіланцевіча.
21. Кароль Льва Нікалаевіча.
22. Красільчык Фаню Лейбаўну.
23. Красных Васілія Дзмітрыевіча.
24. Кульбацкага Владзіміра Іосіфавіча.
25. Латушкіна Цярэнція Ісаевіча.
26. Леонцёву Марыю Леонцёўну.
27. Луцэвіч Владзіслава Францаўну.
28. Новік Пелагею Фёдараўну.
29. Осадчага Сяргея Паўлавіча.
30. Пашуна Сямёна Сцяпанавіча.
31. Перапялоўскага Канстанціна Нікалаевіча.
32. Пакроўскага Івана Фёдаравіча.
33. Рашкевіча Фёдара Васільевіча.
34. Рыман Рыну Хаімаўну.
35. Сіроту Барыса Еўдакімавіча.
36. Сокалава Георгія Фёдаравіча.
37. Чэркаса Усціна Владзіміравіча.
38. Шалянкова Івана Цімафеевіча.
39. Ясюнас Марыю Вікенцёўну.

Старшыня Прэзідыума Вярхоўнага Савета СССР

М. КАЛІНІН.

Сакратар Прэзідыума Вярхоўнага Савета СССР

А. ГОРКІН.

Масква, Крэмль.

1 студзеня 1944 года.

Да гадавіны разгрому немцаў пад Сталінградам

СТАЛІНГРАДСКАЯ ЭПАПЕЯ

2 лютага 1943 года закончылася адна з найвялікшых бітваў у гісторыі — бітва за Сталінград.

Авалоданню Сталінградам нямецкае камандаванне надавала велізарнае значэнне. На плане германскага генеральнага штаба нямецка-фашысцкай арміі навіны былі заняць Сталінград, абыйсці Маскву з усходу, адрэзаць цэнтральную частку краіны ад волжскага і ўральскага тыла, а затым ударыць на сталіцу Савецкага Саюза, разграміць Чырвоную Армію і закончыць вайну ў сваю карысць. Каб адцягнуць нашы сілы з галоўнага напрамку, немцы адначасова пачалі наступленне на поўдзень, імкнучыся захапіць Баку і нашы нафталы багачы.

У бітве ля сцен Сталінграда, такім чынам, вырашаўся лёс нашай Радзімы. Немцы кінулі на гэты горад велізарную колькасць жывой сілы і тэхнікі — 36 адборных кавалерыйскіх дывізій. Не лічачыся са стратамі, яны імкнуліся дабіцца перамогі ва што-б там ні стала.

* * *

Бітва на берагах Волгі пачалася наступленне немцаў па Варонежскім напрамку, дзе яны спрабавалі выйсці ў тыл Маскве самым кароткім шляхам. Пацярпеўшы тут няўдачы, варожыя войскі пачалі прасоўванне на Сталінград і да канца ліпеня цалом велізарных страт пачалі часткі Чырвонай Арміі. Паміж звільняй Доны і Волгай разгарнулася жорсткае сражэнне, у якое было ўцягнута звыш мільёна чалавек. На асобных этапах яго адначасова прымалася больш 2.000 танкаў, каля 2.000 самалётаў і звыш 20.000 гармат.

Аднак усе намаганні гітлераўскіх орд разбіліся аб непакіненую стойкасць нашых войск. Абаронцы Сталінграда, выконваючы загад Радзімы, загад правадзіра: «Ні кроку назад!» — гераічна змагаліся на вузкай паласе прыволжскай зямлі, муж-

на адстаялі кожную вуліцу, кожны дом. Сваім беспрывадым супраціўленнем часткі Чырвонай Арміі аб'яскровілі варожыя палчынцы.

Тым часам Вархоўнае Галоўнакамандаванне Чырвонай Арміі пад кіраўніцтвам таварыша Сталіна рыхтавала вялікую аперацыю з мэтай разгрому нямецкіх войск, якія прарваліся да Сталінграда. 19 лістапада 1942 года нашы часткі перайшлі ў рашучае наступленне. Магутнымі ўдарамі з раёна Сярэдняга Дона і з раёна азёр, што на поўдзень ад Сталінграда, яны разграмілі супроцьстаячыя нямецка-румынскія часткі і да 23 лістапада замкнулі кальцо вакол варожай групоўкі. Дзве нямецкія арміі — 6-я і 4-я танкавыя — 22 адборныя дывізіі агульнай колькасцю ў 330.000 чалавек з іматлікай тэхнікі былі акружаны нашымі войскамі.

Адчайныя спробы нямецкага камандавання вызваліць свае арміі пацярпелі поўны правал.

10 студзеня 1943 г. Чырвоная Армія пачала генеральнае наступленне, якое прывяло да знішчэння і запынення акружанай групоўкі праціўніка. Ні адзін гітлеравец не вынаў з жалезнага кальца савецкіх войск. 2-га лютага 1943 г. ваяцкі дзеянні на ліквідацыі арміі генерал-фельдмаршала Паўлюса закончыліся поўнай перамогай савецкіх войск. У палон узятая 24 генералы, каля 2.500 афіцэраў і звыш 91.000 германскіх і румынскіх салдат, захоплены велізарныя трафеі.

Сталінградскае сражэнне з'явілася паваротным пунктам у вайне. Пасля гістарычнай перамогі, атрыманай на берагах Волгі, Чырвоная Армія перайшла ў наступленне на шырокім фронце, адваіваючы ў акупантаў Паўночны Каўказ і Кубань, нанесла ім рад цяжкіх паражэнняў у раёне Сярэдняга Дона і Варонежа, ліквідавала варожыя плацдармы на Цэнтральным фронце

(Ржэў—Гжэц—Вязьма) і ў раёне Дзямянска, прарвала блакаду Ленінграда. На палях Сталінграда быў канчаткова пахаваны міф аб «непераможнасці» нямецка-фашысцкай арміі.

За прайшоўшы год савецкія войскі пад кіраўніцтвам вялікага Маршала нашай Радзімы таварыша Сталіна прайшлі велізарны шлях. Чырвоная Армія громіць цяпер ворага за Дняпром, на правабярэжнай Украіне і ў Беларусі. Яна поўнаасцю вызваліла Ленінград ад варожага блакады і ад варварскіх артылерыйскіх абстрэлаў праціўніка. Савецкія войскі ідуць наперад, ламаючы супраціўленне ворага, наносзячы яму ўдар за ўдарам.

Дзеянні нашых войск ля Сталінграда, праведзеныя пад кіраўніцтвам таварыша Сталіна, па свайму замыслу і выкананню з'яўляюцца буйнейшым укладом у ваяцкую навуку. Гэта класічны ўзор сучаснай наступальнай аперацыі, вышэйшае дасягненне ваяцкай навуцы.

Разгром і знішчэнне нямецкай групоўкі — гэта таржаства сталінскай стратэгіі.

Вынік барацьбы за савецкую цярпідню на Волзе зрабіў вялікае ўражанне ва ўсім свеце. Сталінградская перамога ўнесла разгубленасць у лагер ворагаў. Яна ўзмацніла сімпатыі да Чырвонай Арміі, выклікала захапленне ўсяго перадавога чалавечтва гераізмам савецкага народа. Чырвоная Армія гоніць зараз ворага ўсё далей і далей на захад, знішчаючы яго жывую сілу і тэхніку, вызваляючы родную савецкую зямлю ад гітлераўскіх захопнікаў.

Вялікая бітва за Сталінград, якая наклала пачатак карэнальнаму пералому ў ходзе вайны, назаўсёды застаецца ў памяці народа. Сталінград — гэта ззяючы сімвал гераізма і стойкасці ў барацьбе з ворагам за чэсць і свабоду Радзімы, сімвал надыходзячай перамогі над фашызмам.

Палкоўнік С. ВАРАБ'ЕУ

У ЧЫГУНАЧНІКАЎ БЕЛАРУСКАЙ ДАРОГІ

Усё шырэй разгортваецца сацыялістычнае спаборніцтва сярод чыгуначнікаў Беларускай. Споборнічае калектыву з калектывам, змена са зменай, цэх з цэхам, брыгада з брыгадай. Уся ўвага паірава на хутчэйшае аднаўленне разбуранай чыгуначнай гаспадаркі, мабілізацыю ўнутраных рэсурсаў, на дакладны і хуткі рух паяздоў да лініі фронту.

Свае абавязальствы чыгуначнікі выконваюць з чэсцю. Яны самааддана працуюць, працягваючы творчую ініцыятыву па аднаўленню разбураных вытворчых аб'ектаў.

Рабочыя і служачыя паравознага дэпо Унеча (начальнік тав. Неецярэнка) дзятэрмінова аднавілі і абсталявалі цэх цёплай прамыўкі, электрастанцыю, інструментальную, выпусцілі з прамыўкі 23 паравозы з добрай якасцю рамонту.

Вагоннікі дэпо Гомель поўнаасцю аднавілі будынікі электрасілавого, кровельнага, бляшанага, механічнага, інструментальнага цэхав. Працуе кузня на 4 горны. З лому сабралі і пусцілі ў эканамічную трактар ХТЗ і

рухавік, які круціць дыскавую пілу.

Машыністы калоны паравозаў асобнага рэзерва НЕПЗ тт. Ліпчанка і Іваноў працуюць без браку, ездзяць на любых сумесных вузлах, прымяняюць луніцкія метады працы, самі рамантуюць паравоз, не дапускаюць затрымкі паяздоў, водзяць іх дакладна па графіку. Аўтаматанік дэпо Гомель тав. Дарожкін сваімі сіламі сабраў трактар і рухавік, слесар мантажнай брыгады тав. Багдановіч асабіста з трафейнай маёмасці сабраў рухавік і пусціў у работу дыскавую пілу.

Слесары-паравознікі дэпо таварыш Кулакоў, Жарносенка і Барлюк, выкарыстоўваючы мясцовыя рэсурсы, дзятэрмінова правялі ўсе мантажныя работы, аднавілі паравое атапленне ў секцыі цёплай прамыўкі.

У рады ўдзельнікаў спаборніцтва становяцца ўсё новыя і новыя людзі. Выконваючы ўзятая абавязальствы, усю сваю энергію, сілы і ініцыятыву яны накіроўваюць на дапамогу Радзіме і Чырвонай Арміі для хутчэйшага разгрому ворага.

І. САВІЦКАЯ.

СВАІМІ СІЛАМІ

Бамісар партызанскага атрада тав. Стрыкаў быў прызначаны дырэктарам нашай МТС. Не чакаючы загадаў, у МТС пачалі збірацца людзі — трактарысты, брыгадзіры, токары. Яны заходзілі да дырэктара, віталіся і пыталі, куды пакласці запасныя часткі, інструменты, якія яны хавалі ў час нямецкай акупацыі і цяпер прынеслі ў МТС. Былі тут і магнето, і карбюратары, і падшыпнікі.

Токар Алейнікаў адкапаў свой такарны варштат, які 26 месяцаў ляжаў у зямлі.

Высокі патрыятычны ўчынак токара Алейнікава не адзіны ў МТС. Хутка быў адкапаны з зямлі другі такарны варштат. Перад акупацыяй немцамі пашла раёна ўсе дэфіцытныя часткі і каштоўныя інструменты, якія не паспелі вывезці, разліліся на руках рабочых. Яны

былі захаваны ці закананы ў зямлю.

Усё гэта рабочыя знялі ў МТС. Пад рамонтную майстэрню хутка было прыстасавана памешканне, і работа закінула.

За кароткі час мы адрамантавалі два трактары, 6 задніх мастоў да трактара ХТЗ, селяку, культыватар, малатарню. Аднавілі ланію і многія іншыя памешканні. 3 пачатку студзеня пры МТС пачаліся заняткі на курсах трактарыстаў, на якіх навучаецца 42 дзяўчыны і 10 юнакоў.

Савецкая дзяржава да веснавой сяўбы завозіць у нашу МТС многа трактараў. Акрамя таго, рабочы калектыв МТС абавязуе адрамантаваць 12 трафейных трактараў і прывесці інвентар у поўны парадак.

М. ШЫДЛОУСКІ, старшы механік Будакаша-лёўскай МТС.

Рыхтую коней да сяўбы

Мне 70 год. З маленства я займаюся земляробствам. У калгасе некалькі год працаваў конюхам. Любіў сваю работу, вырошчваў добрых коней.

У вёску ўварваліся немцы. Гэтыя супастаты, як галодныя ваўкі, пакінуліся на наша дабро, забралі наша багацце, абрабавалі нас дачыста, бабылімі зрабілі.

І вось мы дачакаліся сваёй роднай Чырвонай Арміі. З вялікай радасцю мы ўзяліся за аднаўленне гаспадаркі. Праўленне нашага калгаса даручыла мне даглядаць 11 коней. Пад канюшні мы прыстасавалі гумно. Я абтынкаваў яго, вакенцы зрабіў. У першыя ж дні змайстраваў станкі, кармушкі. Поўны парадак, зна-

чыцца, навёў. Ліхтара не было — свой прынес, і вядро, і бочку прывёз на канюшню.

Кармлю коней па-гаспадарску, своєчасова паю і чышчу. Да пачатку працы калгасніцаў коні ў мяце накормлены і напоены. Кармы беражом, сочым, каб коні не падбівалі іх пад ногі.

Якіх коней прыводзяць калгаснікі з працы? Я лічу так, што і вознік павінен клапаціцца за каня. Калі калгаснік у дарозе не будзе сачыць за канём, дык праца конюха пойдзе марна.

А яшчэ конюхам у нашым калгасе працуе Сцепаніда Міхайлаўна Ёўціхевіч. Ну, я і прапанаваў ёй спаборнічаць. Хто лепшых коней на вясну выведзе? Яна згадзілася. Сцепаніда Міхайлаўна,


хоць і першы год даглядае, але любіць коней, рупіцца. У яе два сыны, Рыгор і Аляксей, у Чырвонай Арміі, дык яна і стараецца, каб дапамагчы ім немца біць.

Хутка надыйдзе вясна, пачнецца сяўба. Будуць коні гладкія — добра пасеем. Вось чаму мы так старанна даглядаем коней. А перад сяўбай паставім іх на адпачынак.

Мы са Сцепанідай Міхайлаўнай далі слова праўленню калгаса: вывесці коней да сяўбы не ніжэй сярэдняй укармленасці. І гэтак слова стрываем.

Р. КАКАШЫНСКІ,

конюх калгаса імені Куйбышава, Клімавіцкага раёна.



Дзеючая армія (Віцебскі напрамак). Аўтаматчыкі, гвардзейцы падраздзялення, якім камандуе капітан Д. Ф. Белашанка, займаюць насялёны пункт.

Баявыя справы беларускіх партызан

За пяць дзён партызаны бригады тав. В., якая дзейнічае на Палессі, пусцілі пад адкос 7 воінскіх эшалонаў праціўніка. Пры гэтым разбіты 3 паравозы, 22 вагоны з жывой сілай і 25 вагонаў з баявой тэхнікай, боепрыпасамі і ваенным снаражэннем.

На шасейных дарогах партызаны падарвалі і знішчылі з засад 3 аўтамашыны з жывой сілай і адну з боепрыпасамі. Забіта 58 і паранена 72 нямецкіх салдат і афіцэраў.

Ружэйла — кулямётным агнём абстраляна 11 воінскіх эшалонаў. Пашкодзаны 11 паравозаў, забіта 112 і паранена 108 гітлераўцаў.

Партызаны бригады імені Молатава, дзе камандзірам тав. Г., за 15 дзён пусцілі пад адкос 11 воінскіх эшалонаў. Пры кру-

шэннях разбіты 17 паравозаў, 33 вагоны, 39 платформаў з 59 аўтамашынамі. Забіта 112 і паранена 40 нямецкіх салдат. Партызаны падарвалі 746 чыгуначных рэек.

Брыгада тав. Р., якая дзейнічае ў Віцебскай абласці, за месяц знішчыла 5 танкаў, 3 бронемашыны, 37 аўтамашыны, 37 матацыклаў, 39 вагонаў, 8 чыгуначных мастоў, вакзал, дэпо і маслазавод. Партызанамі забіта 1.561 і паранена 250 гітлераўцаў. Захоплены трафей: 2 радыёстанцыі, 4 гарматы, 60 мінамётаў, 32 кулямёты, 296 вінтовак і 19 аўтаматаў, 45.000 патронаў, 732 снаряды, 60 вельсіпедаў і каля 700 комплектаў абмундзіравання.

Другі атрад віцебскіх партызан пусціў пад адкос некалькі воінскіх эшалонаў праціўніка на

чыгуныцы Полацк—Маладзечна. Пры крушэннях разбіта 6 паравозаў, 14 платформаў з танкамі і абсталяваннем, 7 цыстэрнаў з гаручым і 21 вагон з іншымі ваеннымі грузамі. За 24 баявыя дні партызаны ўзарвалі і спалілі 55 варожых аўтамашынаў, якія ішлі на фронт з боепрыпасамі і жывой сілай.

Партызанскі атрад, які дзейнічае ў Баранавіцкай абласці, на працягу месяца пусціў пад адкос 12 нямецкіх воінскіх эшалонаў. У выніку крушэнняў разбіта і пашкоджана 10 паравозаў, 9 вагонаў з салдатамі, 4 платформы з танкамі, 7 вагонаў з боепрыпасамі і некалькі дзесяткаў вагонаў з ваеннымі грузамі. Партызаны гэтага ж атрада падарвалі на мінах 37 груза-вых аўтамашынаў і спалілі два склады з ваеннай маёмасцю праціўніка.

У ПЕРШЫХ РАДАХ

Настала доўгачаканая мінута. У родную вёску Сымона Церахава ўступілі часці Чыронай Арміі. У той-жа дзень Церахаў прышоў да камандзіра часці:

— Хачу быць воінам,— заявіў ён. — У мяне з немцамі асобныя рахункі—я хачу адпомсціць за злачынствы, якія яны ўчынілі ў нашай вёсцы.

Церахава прызначылі ў сапёрнае падраздзяленне. За кароткі час ён навучыўся бяшум-

на ўстанаўляць міны, поўзаць па-пластунску, размініраваць варожыя міныя палі, стаў сапраўдным сапёрам.

Аднойчы немцы прасачыліся ў наш тыл і спрабавалі захапіць радыёстанцыю. З групай байцоў Церахаў кінуўся наперад і перарэзаў дарогу гітлераўцам. Агнём з аўтаматаў і гранатамі нашы воіны пачалі з Церахамым часткаю знішчылі, а часткаю рассеялі зарваўшыся фашыстаў.

За мужнасць і доблесць, праўдзены ў гэтым баю, Сымон Церахаў узнагароджаны медаллю «За адвагу».

Адважны сын беларускага народа Сымон Церахаў ідзе ў першых радах вызваліцеляў сваёй роднай зямлі—Беларусі. Ён зводзіць з нямецкімі акупантамі свой асабісты рахунак помсты.

(Наш нар.).

БЕЛАРУСКИ ФРОНТ.

За ранейшую славу роднага завода

Нямецка-фашысцкія акупанты па-варварску разбурылі лепшыя будынкі гэтага вялікага прадпрыемства. Яшчэ за месяц да свайго бегства яны метадычна, па раней складзенаму плану пачалі ўзрываць і паліць цэхі.

У час свайго гаспадарання немцы рабілі спробы наладзіць работу прадпрыемства. Яны прывезлі ўстаралае абсталяванне, прыгналі да трох тысяч ваенна-палонных і распачалі некаторыя работы. Але колькі фашысцкіх бандыты ні намагаліся—нічога не вышла. Людзі сабатавалі, не жадалі працаваць на немцаў.

З першых дзён вызвалення ад нямецкай акупацыі савецкія людзі горада ўзяліся за аднаўленне завода, залечванне цяжкіх ран свайго роднага прадпрыемства. У першую чаргу ідзе аднаўленне электрастанцыі завода. Поўнаасцю ўжо адрамантаваны і сабраны паравыя кацёл, які немцы не паспелі вывезці ў Германію. Хутка яшчэ тры катлы будуць уведзены ў строй. Адначасова рамантуецца жылёвы дом, заканчваецца будаўніцтва заводскай сталовай.

На заводзе (начальнік т. Гузераў) ствараюцца ўсе ўмовы для нармальнай работы. Адначасова з аднаўленнем вытворчых памяшканняў прыступлена да наладжвання работы культурна-бытавых устаноў. Адкрыты хлебны ларок, пачалі працаваць цырульня, абутковая майстэрня.

Для рабочых, якія жывуць далёка ад завода, пабудаваны інтэрнат.

Робочыя і інжынерна-тэхнічныя работнікі змагаюцца за да-тэрміновае заканчэнне першай чаргі будаўніцтва.

На участках тт. Ёлкіна, Савіцкага і Хахлова праца ідзе хуткімі тэмпамі. Робочыя не лічацца з часам і з цяжкасцямі. Стары кадравыя рабочыя 65-гадовы Пракоф'еў на другі-ж дзень пасля вызвалення горада ад нямецкіх акупантаў прышоў на завод і заявіў аб сваім жадаванні дапамагчы хутчэй адна-

віць роднае прадпрыемства. Зараз тав. Пракоф'еў навучае маладых будаўнікоў цэгалавай кладцы, а сам працуе на адным з адказных участкаў—абмуроўцы катла.

Будаўнікі шырока скарыстоўваюць адыходы жалеза і дрэва, якія знаходзяць на месцы.

Паспяховае наступленне Чырвонай Арміі выклікае сярод рабочага калектыва Н-скага завода магутны працоўны ўздых, натхняе іх на хутчэйшае аднаўленне прадпрыемства.

В. Чумакоў



Аднаўленне вадаправода ў Мозыры. На здымку (злева направа): Вадаправодчыкі тт. Сузько М. Д. і Сейніцкі Р. В. за працай на збору абсталявання вадаправода ўзарванага немцамі пры адступленні.

Адрас рэдакцыі: горад Гомель, вул. Варотскага, 10.

МІЖНАРОДНАЯ ІНФАРМАЦЫЯ

Водгукі ў ЗША і Англіі на баявыя поспехі войск Ленінградскага фронту

Гераічнае наступленне часцей Чырвонай Арміі на Ленінградскім фронце шырока каментуецца амерыканскімі і англійскімі газетамі і радыё.

«Нашы рускія саюзнікі,—гаворыцца ў перадачы радыё Сап-Францыска,—атрымалі новую перамогу... Гітлераўцы адкінуты ад Ленінграда і мноства гармат, з якіх яны абстрэльвалі гэты горад, захоплены рускімі».

—Блакада з Ленінграда знята,—гаворыцца ў адной з лонданскіх радыёперадач.—Варожае калёца, якое сціскала Ленінград і перашкаджала яму дыхаць на працягу двух год, разарвана. 324 гарматы 24-м артылерыйскімі залпамі віталі доб-

лесных салдат, маракоў і ленінградскіх рабочых. Гэта быў са-лот у часць перамогі.

Лонданскае радыё напамінае, што ў лістападзе 1941 года Гітлер хвасліва заявіў, што ніхто не зможа вызваліць Ленінград ад блакады і што калі хто-небудзь зробіць такую спробу, то горад будзе ўзяты германскімі войскамі штурмам. Гітлер заявіў тады, што падзенне акружанага Ленінграда непазбежна. Аднак, гаворыцца ў лонданскай радыёперадачы, Гітлер памыліўся ў сваіх меркаваннях адносна горада, які названы імем Леніна, зусім так, як праваіліся яго разлікі ў адносінах горада, які носіць імя Сталіна.

ВАЕННЫЯ ДЗЕЯННІ ў ІТАЛІІ

ЛОНДАН, 31 студзеня. (ТАСС). Як афіцыйна паведамляецца, на асноўным фронце амерыканскай 5-й арміі адбываліся цяжкія баі. Учора саюзнікі захапілі некалькі вышын на прадмостным умацаванні ля ракі Рапідо. У радзе сектараў было ажыццёлена не-

каторае прасоўванне. Прадмостнае ўмацаванне ў Анцыо паступова пашыраецца. Прыбываюць свежыя войскі і снаражэнне.

Вялікія злучэнні цяжкіх бамбардзіроўшчыкаў зрабілі налёты на варожыя аэрадромы ў Паўночна-Усходняй Італіі.

Дзеянні авіяцыі саюзнікаў

ЛОНДАН, 1 лютага. (ТАСС). Афіцыйна паведамляецца, што цяжкія амерыканскія бамбардзіроўшчыкі «Ліберэйтэр», якія суправаджаюцца знішчальнікамі «Сандэrbолт», у дзень 31 студзеня атакавалі ваенныя аб'екты ў раёне Па-дэ-Кале. Знішчальнікі праціўніка не аказалі супраціўлення.

29 і 30 студзеня амерыканскія цяжкія бамбардзіроўшчыкі скінудлі на германскія ваенныя аб'екты звыш 3.900 тон бомбаў. У аперацыях, якія мелі месца

30 студзеня, удзельнічала ў агульнай складанасці 1.700 самалётаў. Амерыканцы страцілі 29 і 30 студзеня 54 бамбардзіроўшчыкі і 21 знішчальнік. У наветраных баях было знішчана 225 варожых самалётаў.

Англіскае міністэрства інфармацыі паведамляе, што налёты на Берлін, зроблены ў ноч на 31 студзеня, быў трэцяй атакай на германскую сталіцу за чатыры дні. У часе трох апошніх налётаў на Берлін было скінута звыш 5.000 тон бомбаў.

Налёты на Берлін

ЛОНДАН, 2 лютага. (ТАСС). Як паведамляе міністэрства авіяцыі, у ноч на 2 лютага самалёты «Маскіто» зрабілі налёты на Берлін і на рад аб'ектаў Заходняй Германіі.

У студзені на Берлін было скінута, у агульнай складанасці, 9.300 тон бомбаў.

ЛОНДАН, 2 лютага. (ТАСС). Як перадае агенства Рэйтар,

учора ўдзень самалёты англійскай берагавой авіяцыі «Бойф-гэ» зрабілі пачатковы налёты на варожыя судны паблізу ўзбярэжжа Нарвегіі. Патоплены адзін цяжка ўзброены міны тральшчык і падпалена адно гандлёвае судно сярэдніх памераў. Адзін непрыяцельскі канвойны карабль пашкоджаны гарматным агнём.

Разбурэнні ў Франкфурце

СТАКГОЛЬМ, 2 лютага. (ТАСС). Шведскі друк паведамляе, што па атрыманых вестках германскі горад Франкфурт-на-Майне, які некалькі разоў падвяргаўся ўзмоцненым бамбардзіроўкам авіяцыі саюзнікаў, амаль

поўнаасцю разбураны. У старой частцы горада не засталася ні аднаго ўпалеўшага дома. Жыццё ў горадзе замёрла. Паліцыя зрабіла сапраўднае паліванне за рабочымі, якія спрабуюць уцячы з Франкфурта.

Гітлераўская газета ўстрыжана „падрыўной работай у Германіі“

СТАКГОЛЬМ, 1 лютага. (ТАСС). Штутгартская нямецка-фашысцкая газета ў артыкуле, прысвечаным ваеннаму становішчу Германіі, выказвае вострую заклапочанасць за становішча германскага тыла. Па прызнанню газеты, у Германіі вядзецца «цёмная падрыўная работа, якую можна назваць нябачнай вайной».

Прызнаючы, такім чынам, распаўсюджванне ў Германіі ня-

вер'я ў перамогу, газета з трывогай адзначае, што носьбіты падобных настрояў «знаходзяць сваю аўдыторыю». Гэта аўдыторыя настолькі шырокая, што, як прызнае гітлераўская газета, «можна было-б, напэўна, заклучыць, што нямецкі народ згубіў пачуццё рэальнасці».

Газета заклікае немцаў «захоўваць вытрымку».

РЭДАКЦЫЙНАЯ КАЛЕГІЯ.